



גאווערנער קעטי האוקול

אויף תיכף ארויסצוגעבן: 7/11/2022

גאווערנער האוקול אנאנסירט דאס איינפירן א נייע קאָויד-19 באהאנדלונג האטליין דורך דער סטעיט העלט דעפארטמענט אין שותפות מיט ניו יארק סיטי 'העלט + האספיטעלס'

888-TREAT-NY האטליין ניצט אויס ניו יארק סיטי 'העלט + האספיטעלס' ווירטועלע 'עקספרעסקעיר' פלאטפארמע

איבערצייגטע באהאנדלונג אפציעס פאראן פאר ווירקזאם באהאנדלען קאָויד-19

גאנץ-סטעיט'יגע האטליין וועט העלפן רעדוצירן מניעות צו קאָויד-19 באהאנדלונג פאר אלע קאמיוניטיס

גאווערנער קעטי האוקול האט היינט געמאלדן דאס איינפירן א נייע אומזיסטע האטליין פאר די וועלכע טעסטען פאזיטיוו פאר קאָויד-19 אבער האבן נישט קיין געזונטהייט באהאנדלונג פארזארגער, אלס טייל פון די אדמיניסטראציע'ס אנגייענדע באמייאונגען צו האלטן ניו יארקער אפגעהיטן דורכאויס דער פאנדעמיע. דער האטליין, 888-TREAT-NY, איז איינגעפירט געווארן דורך דעם ניו יארק סטעיט העלט דעפארטמענט נאכין גרייכן אן אפמאך צו אויסניצן די ווירטועלע 'עקספרעסקעיר' פלאטפארמע אפערירטע דורך NYC 'העלט + האספיטעלס'.

"מיר האבן געמאכט ווירקליכע פארשריטן אין אונזער קאמף קעגן קאָויד-19, אבער אזוי ווי נייע וואריאנטן זעצן פאר ווייטער זיך צו שפרייטן איז וויכטיג זיך ווייטער צוצופאסן און פארברייטערן אונזערע באמייאונגען צו באשיצן ניו יארקער, "האט גאווערנער האוקול געזאגט. "אונזער נייער קאָויד-19 באהאנדלונג האטליין וועט פארזארגן ניו יארקער מיט בעסערע צוטריט צו פריצייטיגע באהאנדלונג וואס העלפט פארמיידן ערנסטע קראנקהייטן."

"דער נייער האטליין איז א העכסט-נייטיגע רעסאָרס פאר אונטערסערווירטע פאמיליעס וועלכע האבן מעגליך נישט קיין באלדיגע צוטריט צו העלטקעיר פראפעסיאנעלן, "האט געזאגט ליוטענאנט גאווערנער דעלגאדא. "אזוי ווי נייע סארטן קאָויד טוען ווייטער באפאלן אונזערע מערסט-עמפינדליכע קאמיוניטיס, איז קריטיש-וויכטיג אז מיר זאלן ניצן אלע מעגליכע רעסאָרסן צו באקעמפען דעם ווירוס. דער האטליין איז קריטיש-וויכטיג צו פארזיכערן אז די וועלכע האבן שוועריגקייטן איבערצולאזן זייערע היימען צוצוקומען צו געזונטהייט-באהאנדלונג זאלן קענען באקומען די הילף אין וועלכע זיי נייטיגן זיך."

אלע ניו יארקער אויסער ניו יארק סיטי, אפגעזען די מאס איינקונפט אדער געזונטהייט אינשורענס דעקונג וועלכע טעסטען זיך פאזיטיוו פאר קאָויד-19, זענען בארעכטיגט צו זיין אפגעשאצט פאר באהאנדלונג דורך רופן 888-TREAT-NY (888-873-2869) אדער דורכגיין אן אפשצונג ביי דעם [ניו יארק סטעיט קאָויד-19 'עקספרעסקעיר' טעראפיוטיק צוטריט](#) וועבזייטל, וועלכס נעמט אריין א טעלע-מעדיצין באזוך. ניו יארק סיטי איינוואוינער זאלן רופן 212-COVID-19.

דער האטליין קען מען רופן 24 שעה א טאג, זיבן טעג א וואך און אפערירט דורך ערפארענע 'העלט + האספיטעלס' פראפעסיאנעלן וועלכע האבן די קלינישע טרענירונג צו פארזארגן באהאנדלונג און אנווייזונגען אויב נייטיג. די 'עקספרעסקעיר' פלאטפארמע איז א סערוויס וועלכע ערמעגליכט פאר ניו יארקער צו באקומען ווירטועלע באהאנדלונג פון א ניו יארק סיטי 'העלט + האספיטעלס' פארזארגער.

דער טעלע-מעדיצין באזוך וועט ארייננעמען א קלינישע אפשאצונג דורך מעדיצינישע פארזארגער וועלכע וועלן אידענטיפיצירן די פאסיגע קאָויד-19 באהאנדלונג פלאן, וועלכס קען מעגליך ארייננעמען א רעצעפט פאר פאקסלאָויד אדער מאָלנופיראַוויר. די [אנטי-ווירעל אין-מיליגע](#) מעדיצינען זענען ביידע איבערצייגט צו פארמינערן האספיטאליזאציעס פאר די יעניגע וועלכע זענען ריזיקירט אויף ערנסטע קראנקהייט. ווען עס ווערט געגעבן באלד נאך א פאזיטיווע קאָויד-19 דיאגנאז העלפן די אנטי-ווירעלס אויך העלפן באקעמפען אינפעקציע און פארקירצערן ערהוילונג צייט.

אזוי ווי פאר אלע באהאנדלונגען פאדערט זיך א רעצעפט, זאלן די וועלכע טעסטען פאזיטיוו פאר קאָויד-19 רעדן מיט זייער פארזארגער אדער רופן 888-TREAT-NY צו באשטימען וועלכע באהאנדלונג איז דאס בעסטע פאר זיי. ניו יארק סטעיט ווערט באשטימט א וועכנטליכע אויסטיילונג פון סיי [פאקסלאָויד](#) און סיי [מאָלנופיראַוויר](#) פון די יו-עס דעפארטמענט פון געזונטהייט און מענטשן סערוויסעס.

העלט דעפארטמענט קאמיסאנערין דר. מערי טי. באסעט האט געזאגט, "יעדער ניו יארק דארף קענען באקומען די לעצטע קאָויד-19 טעראפיוטיקס אפגעזען צי זיי האבן א רעגלמעסיגע העלטקעיר פארזארגער. א דאנק דעם דעפארטמענט'ס אפמאך מיט ניו יארק סיטי 'העלט + האספיטעלס', איז אונזער נייע קאָויד-19 באהאנדלונג האטליין אויף 888-TREAT-NY נאך א מיטל אויף צו רעדוצירן מניעות צו באהאנדלונג און וועלן העלפן פארזיכערן אז היסטאריש-אונטערסערווירטע קאמיוניטיס וועלכע האבן צוטריט צו די זעלבע סארט באהאנדלונג ווי אנדערע ניו יארקער."

ניו יארק סיטי 'העלט + האספיטעלס' דר. קעטס פרעזידענט און CEO מיטשעל קעטס האט געזאגט, "ניו יארק סיטי 'העלט + האספיטעלס' שטאלצירט זיך צו ארבעטן אינאיינעם מיט דער גאווערנער'ס אפיס און דער סטעיט העלט דעפארטמענט אנצובאטן קאָויד-19 טעראפיוטיקס צום גאנצן סטעיט דורך אונזער באוויזענע ווירטועלע 'עקספרעסקעיר' פראגראם. ווירטועלע 'עקספרעסקעיר' איז געווען א העכסט-נייטיגע טייל פון אונזער סטראטעגיע צו פארזיכערן אז יעדער אין ניו יארק סיטי האט צוטריט צו די קאָויד-19 אויפפאסונג און באהאנדלונג אין וועלכע זיי נייטיגן זיך, און עס וועט ברענגען די זעלבע קענטעניס און איבערגעגעבנקייט צו אלע ניו יארקער לענגאויס דעם סטעיט."

ניו יארק סיטי מעיאר עריק אדאמס האט געזאגט, "פאר יעדער ניו יארקער קומט זיך צוטריט צו הויכע-קוואליטעט, צוטריטליכע העלטקעיר, אפגעזען זייער אינשורענס סטאטוס. ניו יארק סיטי 'העלט + האספיטעלס' ווירטועלע 'עקספרעסקעיר' האט געהאלפן באהעפטן טויזנטער ניו יארקער צו קאָויד-19 הילפס-מיטלען און איך שטאלציר מיך אז דורך די צוזאמארבעטשאפט מיט גאווערנער האוקול און קאמיסאנערין באסעט, וועלן ניו יארקער איבערן גאנצן סטעיט, אפגעזען צי זיי האבן א העלטקעיר פארזארגער, וועלן איצט האבן צוטריט צו קריטיש-וויכטיגע און לעבנס-רעטנדע באהאנדלונג."

אונטער דעם אפמאך וועלן אינשור'ירטע פאציענטן צאלן א קאָ-פעי סומע לויט זייער פלאן און דער ניו יארק סטעיט העלט דעפארטמענט וועט דעקן די קאסטן פון דעם סערוויס פאר די וועלכע האבן נישט קיין העלטקעיר דעקונג.

לערנט אייך מער איבער קאָויד-19 באהאנדלונג אפציעס אויף health.ny.gov/CovidTreatment

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418